

# Рабселькоровск джисанә гардвриг ясрулхмн

Советск бар—шин барцта бар. Энүнә нег ик өвәрцнь — өргн олт күч-көлсчнрлә бат залгълдана болдгн. Октябрьск социалистическ революцин хөбт бийдн мана бар парти гардвар олн сай улсин трибун болдж, коммунизм диилхин төлә ноолдлгәна агъу күчтә селмдн хүврсмн.

Коммунистическ парть мана большевистск барин ленинск бәрцинь харсн деерән улм царандн өргджүлнә. Советск бар көдлмшчнрлә, колхозникүдлә, интеллигенцлә кедг залгълдан улм батрад йовна. КПСС-н XX-ч хургин хөбт бийдн көдлмшчнрин болн сельск корреспондентирин олна джисань өбдлгәнә шин девснүгд орв.

Мана орн-нутгт рабселькормудин зерглән, көдлмшч классин, колхозн крестьянствин, советск интеллигенцин түрүн нүүрт йовх улсин элчнриг бийсүрн орулдж авч, зогслтан угагъар өсәд йовна, обществен джиргәлд авчах нильчнь икар өбдлв.

Рабселькоровск джисанә гардвриг ясрулхин төлә бәәрн газрин партийн организацә зөвәр көдлмш күцәснь темдлх кергтә. Союзин республикәр нургәлдж, Российск, Федерацин болн Украинә кесг олт область болн райодт көдлмшчнрин болн сельск корреспондентирин хургуд болн совещаньс кедв. «Труд», «Комсомольская правда», «Советская Россия», «Гудок» газетсин бичдг улсин активин совещань болв.

Балгьсар болн селәдәр олт улс орлицлгътагъар рабселькоровск рейд келгн бүрдәгднә, промышленностин болн селәнә эдл-ахун производствин ик чинртә аңьгств рабкоровск болн селькоровск постә гаргәлдана.

Энүнлә хамдн, рабселькоровск джисәг гардлгәнд бас зөвәр дуту-дунд бәәхинь бас

үзх кергтә. «Советск барин көдлмшчнрин болн сельск корреспондентирин олна джисанә гардвриг ясрулхин тускар» шидр авсн тогтавртан КПСС-н Центральн Комитет, зәрм партийн комитетс болн газетин редакц, ода чигн, эдл-ахун болн политическ ончта чинртә төрмүд күцәхин төлә ноолдлгәнд көдлмшчнрин болн сельск корреспондентирин авчах обществен ик нилчинь күцднә үнлдж тоолцахаш гидж темдлв. Зәрм редакц болхла, көдлмшч болн сельск корреспондентирт түшвр угагъар, зуг бийсдн көдлгд улсин чидләр, газетс болн журналмудан гаргъхар седцхәдг хаджгър, эвго йовдлмуд үзүлнә.

Партийн организацә болн газетсин редакц зәрм йовдл, барлсн материалд заагдсн тоот күцәгдхд оньган тәвхш, учрежденьст болн организацәд күцәтхә гидж илгәсн күч-көлсчнрин бичгүдтән хәрүгъинь авхар зүткцхәш, рабселькормудин илдкдж гаргәсн дуту-дундиг уурулхин төлә сулар көдлцхәнә. Мана цагт болхла, ик ичкевтә, рабселькормудиг әәлгәдг болн түкрдг йовдл ода чигн үзгднә, шалгәлгъинг тигддж дархар седдг гемтә улс болхла ик зуудан заслгәнлә харгъло үлдцхәнә.

КПСС-н Центральн Комитет, советск барин көдлмшч болн сельск корреспондентирин олна джисанә гардвриг ясрулхмн гидж тоолв.

Хоршасн дамшлтиг негдүлхин болн барин болн рабселькормудин дарани күцәх төрмүдиг цәәлгәддж өгхин кергт көдлмшч болн сельск корреспондентирин республиксин, крайсин, областьсин, балгьсин болн райодин совещань дараң-дарандн хураджах кергтә. Предприятъст, тосхлтд, транспортд, колхозмудт болн совхозмудт болхла даран-дарандн рабкормудин болн селькормудин хургуд хурагдах зөвтә.

Рабселькоровск джисан царандан өсдг делгрхд предприятъсин, колхозмудин, совхозмудин, учрежденьсин болн сургъулин заведеньсин партийн организацәд ик нилч тусджана. Эдн, бәәри болн центральн газетсин редакцәд умшачнрин конференцә, бичдг улсин активин совещань хурахдн, олна хәләвр рабселькоровск рейд болн пост бүрдәхдн дөн-нөкдән күргх зөвтә.

Эрсин болн барлдг многотиражн газетс рабселькоровск олна джисанә түшлт болджана. Эклц партийн организацәс дора бариг гардлгән болн көдлмшинь шүүдж хәләлгәнә ясрулгән некдәнә, джил

болгн эрсин газетин болн мн готиражксин редколлегин то цагъинь болн сунгъвринь кү көлсчнрин хург деер тәвд кех кергтә.

Көдлмшчнрин, колхозникүдин, интеллигенцин бичснь газетсин болн журналмудин номә болгәнәнн хәгъшго аңьгн болджана. Иим бичгс бари ид-чинринь байджана, дәә күчинь батрана, күцвртә бол хиг теткиә. Газетсин болн журналмудин редакцә күч-көлсчнрин бичгсиг урдкасн зөвә икар барлдг болцхах зөвтә.

КПСС-н Центральн Комитет эврәнн тогтавртан партийн болн профсоюзн организацисин советск органсин оньгинь рабселькормудин бичгст болн бари бичснд заагдсн тоотнь күцәгдхин төлә ноолдлгъинг йилгән чангъгахмн гидж тусхав Рабселькормудин бичсәр ямаран тодрха үүлдвр күцәдждә хиннь тускар организацисин болн ведомствсин гардврч улсин тооцагъинь партийн болн советск органс даран-дарандн соньсцхәдг болх зөвтә.

Предприятъсин, колхозмудин, совхозмудин, советск, эдл-ахун болн нань чигн организацисин көдлмшт бәәх дуту-дундиг темдләд, барт шалгәлгъарн рабселькормуд ик ачта керг күцәдждәхәнә. Эн учрар көдлмшч болн сельск корреспондентириг ямр чигн янзар, барт бичдг төләдн зовадж-түрәхәр седдг йовдл үзгдлгн тесдж болшго хаджгър. Тим йовдл гарсн саамд, бәәх йоснас иштә прокуратур засгла харгъулсн деернь, терүнә тускар партийн органс өргн общественность, бар бас күүндвр кех зөвтә болджана.

Мана орн-нутгт рабселькоровск джисан агъу күчтә чидлд хүврв. Эн улм өсәд, өргдждәд йовна. Рабселькормуд—шунмгәа общественникүд, мана партин кергин, коммунизмин төлә көшлән уга ноолдачнр. Партийн организацисин, газетсин болн журналмудин редакцисин әрүн кергнь — көдлмшч болн сельск корреспондентириг цуг аргъарн дөнәндж, цуцрлтан угагъар сургәмдж өгч, теднә ик ачта көдлмштн өдр болгн нөкдән күрглгн болджана.

(Сентябрин 3-д гарсн «Правда»

газетин нүр статьягәс).